

“निसर्ग” चक्रीवादळामुळे बाधित झालेल्या नागरिकांना एक विशेष बाब म्हणून वाढीव दराने मदत देण्याबाबत.....

महाराष्ट्र शासन  
महसुल व वन विभाग

शासन निर्णय, क्रमांक: सीएलएस-२०२०/प्र.क्र.१३६/म-३

मंत्रालय, मुंबई - ४०० ०३२

दिनांक : २८ जुलै, २०२०

संदर्भ : १) शासन निर्णय, महसुल व वन विभाग, क्रमांक: सीएलएस-२०१५/प्र.क्र.४०/म-३

दिनांक १३.५.२०१५

२) शासन निर्णय, महसुल व वन विभाग, क्रमांक: सीएलएस-२०२०/प्र.क्र. १३६/म-३

दिनांक १०.६.२०२०

३) शासन निर्णय, महसुल व वन विभाग, क्रमांक: सीएलएस-२०२०/प्र.क्र. १३६/म-३

दिनांक २४.६.२०२०

**प्रस्तावना:**

दिनांक ३ जून, २०२० रोजी “निसर्ग” चक्रीवादळाचा तडाखा राज्यातील काही जिल्ह्यांमध्ये बसला आहे. या पुरपरस्थितीमुळे सामान्य जनजीवन मोठ्या प्रमाणात विस्कळीत होवून मालमत्तेचेही मोठ्या प्रमाणात नुकसान झाले आहे. नैसर्गिक आपत्तीमुळे बाधित झालेल्या व्यक्तींना विविध बाबींच्या नुकसानीसाठी संदर्भाधीन क्रमांक २ येथील शासन निर्णयान्वये वाढीव दराने मदत अनुज्ञेय करण्यात आली आहे. सदर बाबींमध्ये बहुवार्षिक पिकांच्या नुकसानीसाठी प्रति हेक्टर रु ५०,०००/- या दराने २ हेक्टरच्या मर्यादेत मदत अनुज्ञेय करण्यात आली आहे. सुपारी व नारळ या बहुवार्षिक पिकांच्या नुकसानीसाठी पुर्णतः नष्ट झालेल्या झाडांना प्रति झाडाप्रमाणे मदत देण्याची बाब शासनाच्या विचाराधीन होती.

**शासन निर्णय:**

निसर्ग चक्रीवादळामुळे रायगड व रत्नागिरी जिल्ह्यांमध्ये झालेल्या सुपारी व नारळ या बहुवार्षिक पिकांच्या संपूर्णतः नष्ट झालेल्या झाडांसाठी खालील दराने मदत देण्यात यावी.

सुपारी - रु ५०/- प्रति झाड

नारळ - रु. २५०/- प्रति झाड

२. बहुवार्षिक पिकांपैकी सुपारी व नारळ यांच्या पूर्णतः नष्ट झालेल्या झाडांसाठी वरील दराने मदतीची अनुज्ञेय होणारी रक्कम मदत म्हणून बाधित शेतकऱ्यांना प्रदान करावी. या प्रयोजनासाठी होणारा खर्च मागणी क्रमांक सी-६, प्रधान लेखाशीर्ष २२४५- नैसर्गिक आपत्तीच्या निवारणार्थ सहाय्य, ०२, पूर, चक्रीवादळे इत्यादी, १०१, अनुग्रह सहाय्य (९२) राज्य आपत्ती प्रतिसाद निधीच्या मानकाव्यतिरिक्त खर्च, (९२) (१२) नैसर्गिक आपत्तीमुळे पीक नुकसानीकरिता शेतकऱ्यांना सहाय्य, ३१ सहाय्यक अनुदाने (२२४५ २३०९) या लेखाशीर्षाखाली खर्ची टाकावा. सदर मदतीची रक्कम प्रदान करताना संदर्भाधीन शासन निर्णयामध्ये विहित केलेल्या इतर अटी व शर्ती लागू राहतील.

३. ज्या प्रकरणी वरील दराने मदत देण्यात येईल त्या प्रकरणी संदर्भाधीन क्रमांक २ येथील शासन निर्णयानुसार मंजूर केलेली रु. ५०,०००/- प्रति हेक्टर प्रमाणे मदत अनुज्ञेय राहणार नाही.

४. पंचनामे करण्यात आल्यानंतर लाभार्थी निश्चित करण्यात यावेत. लाभार्थी निश्चित झाल्यानंतर वित्तीय शिस्तीच्या दृष्टीकोनातून संबंधित जिल्हाधिकारी यांनी प्रत्यक्ष गरजेनुसारच कोषागारातून रक्कम आहरित करून त्यानंतरच रक्कम लाभार्थ्यांच्या थेट बँक खात्यामध्ये ऑनलाईन पद्धतीने हस्तांतरित करावी. सदर निधी अनावश्यकरित्या कोषागारातून आहरित करून बँक खात्यामध्ये काढून ठेवण्यात येवू नये. लाभार्थ्यांना मदत वाटपाची कार्यवाही पूर्ण झाल्यानंतर लाभार्थ्यांची यादी व मदतीचा तपशील जिल्ह्यांच्या संकेतस्थळावर प्रसिध्द करण्यात यावा.


५. वरील प्रमाणे मदतीचे वाटप करण्यासाठी महसुल विभागाकडील ७/१२ च्या नोंदीमध्ये वरील बहुवार्षिक पिकांची व झाडांची नोंद असणे आवश्यक राहिल. या नोंदीबाबत कोणताही आक्षेप उद्भवल्यास त्याचे निराकरण महाराष्ट्र जमीन महसुल संहितेमधील तरतूदीनुसार करण्यात यावे. वरील सर्व सुचनांची अंमलबजावणी करण्याची जबाबदारी संबंधित जिल्हाधिकारी यांची राहिल

६. सदर मदत एक विशेष बाब म्हणून देण्यात येत असून ती केवळ "निसर्ग" चक्रीवादळामुळे बाधित झालेल्या नुकसानीकरिताच लागू राहिल.

७. सदर शासन निर्णय वित्त विभागाच्या अनौपचारिक संदर्भ क्रमांक :१४४/व्यय-१/२०२०/, दिनांक २८.०७.२०२० अन्वये मिळालेल्या सहमतीने निर्गमित करण्यात येत आहे.

८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक क्रमांक २०२००७२८१६१२४३४२१९ असा आहे.

महाराष्ट्राचे राज्यपाल यांच्या आदेशानुसार व नावाने,

  
(सु.ह.उमराणीकर)

उपसचिव, महाराष्ट्र शासन

प्रति,

१. मा.मुख्यमंत्री यांचे प्रधान सचिव, मंत्रालय, मुंबई,
२. मा. विरोधी पक्ष नेता (विधानसभा/विधान परिषद), विधानमंडळ सचिवालय, मुंबई,
३. महाराष्ट्र विधानमंडळाचे सर्व सन्माननीय विधान सभा/विधान परिषद सदस्य,
४. अपर मुख्य सचिव (वित्त), मंत्रालय, मुंबई,
५. सचिव (कृषी), कृषी व पदुम विभाग, मंत्रालय, मुंबई
६. सर्व विभागीय आयुक्त,
७. आयुक्त (कृषी), महाराष्ट्र राज्य, पुणे
८. सर्व जिल्हाधिकारी,
९. महालेखापाल (लेखा व अनुज्ञेयता) १/२, महाराष्ट्र, मुंबई/नागपूर,
१०. महालेखापाल (लेखा परिक्षा) १/२, महाराष्ट्र, मुंबई/नागपूर,
११. संचालक, लेखा व कोषागारे, मुंबई
१२. सर्व जिल्हा कोषागार अधिकारी,
१३. वित्तीय सल्लागार व सहसचिव, मदत व पुनर्वसन प्रभाग, मंत्रालय, मुंबई
१४. कार्यासन अधिकारी (म-११/म-३), मदत व पुनर्वसन प्रभाग, मंत्रालय, मुंबई
१५. वित्त विभाग (कार्यासन व्यय-१/अर्थ-६), मंत्रालय, मुंबई
१६. निवड नस्ती (कार्यासन/ म-३)